

विक्रीकर विभागाच्या पुनर्रचनेअंतर्गत मुंबई विक्रीकर कायद्यासाठीच्या मंजूर पदांना दि.३०.०६.२०१५ पर्यंत मुदतवाढ देण्याबाबत व गरजेनुसार कार्यशाखा व कार्यालय यांच्या मंजूर पदांमध्ये बदल करण्याचे विक्रीकर आयुक्तांच्या अधिकारास दि.३१.१२.२०१५ पर्यंत मुदतवाढ देण्याबाबत.

**महाराष्ट्र शासन**  
**वित्त विभाग,**  
**शासन निर्णय क्रमांक : विकवि-१२१४/प्र.क्र.४१८/वि.प्र.४,**  
**मंत्रालय, मुंबई - ४०० ०३२.**  
**दिनांक :- १४/०१/२०१५**

वाचा :- शासन निर्णय, वित्त विभाग, क्रमांक विकवि-१२११/प्र.क्र.२९१/वि.प्र.४, दि.१८.११.२०११

**प्रस्तावना :-**

विक्रीकर विभागाच्या शासन निर्णय, वित्त विभाग, क्र.विकवि-१२११/प्र.क्र.२९१/वि.प्र.४, दि.१८.११.२०११ अन्वये विक्रीकर विभागाच्या पुनर्रचनेचा आढावा घेण्यात आलेला आहे. सदर शासन निर्णयातील परिच्छेद क्र.११ अन्वये मुंबई विक्रीकर कायद्याअंतर्गत २६४ पदांना दि.३१.१२.२०१४ पर्यंत मुदतवाढ देण्यात आलेली आहे. दि.०१.०१.२०१५ पासून सदर पदे व्यपगत होत आहेत. या पदांना मुदतवाढ देण्याबाबतची बाब शासनाच्या विचाराधीन होती.

शासन निर्णय, वित्त विभाग, क्र.विकवि १२११/प्र.क्र.२९१/वि.प्र.४, दि.१८.११.२०११ मधील तरतुदीनुसार दि.३१.१२.२०१४ पर्यंत उपलब्ध मनुष्यबळाचा वापर कर कायद्याच्या अंमलबजावणीसाठी करण्याचे अधिकार सदर शासन निर्णयातील परिच्छेद क्रमांक १४ अन्वये विक्रीकर आयुक्त यांना देण्यात आलेले आहेत. त्यानुसार विक्रीकर आयुक्त हे कार्यालय व कार्यशाखानिहाय पदांचे वाटप करू शकतात. गरजेनुसार कार्यशाखा व कार्यालय यांच्या पदांमध्ये वेळोवेळी बदल करावे लागतात. यास्तव, विक्रीकर आयुक्त, महाराष्ट्र राज्य यांना दि.१८.११.२०११ च्या शासन निर्णयातील परिच्छेद क्र.१४ अन्वये असलेले अधिकार पुढील तीन वर्षे म्हणजेच दि.३१.१२.२०१७ पर्यंत देण्याबाबतची बाब शासनाच्या विचाराधीन होती.

**शासन निर्णय :-**

विक्रीकर विभागाच्या शासन निर्णय, वित्त विभाग, क्र.विकवि १२११/प्र.क्र.२९१/वि.प्र.४, दि.१८.११.२०११ अन्वये विक्रीकर विभागाच्या पुनर्रचनेचा आढावा घेण्यात आलेला आहे. सदर शासन निर्णयातील परिच्छेद क्र.११ अन्वये मुंबई विक्रीकर कायद्याअंतर्गत २६४ पदांना दि.३१.१२.२०१४ पर्यंत मुदतवाढ देण्यात आलेली आहे. आता सदर पदांना दि.३०.०६.२०१५ पर्यंत मुदतवाढ देण्यात येत आहे.

२. शासन निर्णय, वित्त विभाग, क्र.विकवि १२११/प्र.क्र.२९१/वि.प्र.४, दि.१८.११.२०११ मधील तरतुदीनुसार दि.३१.१२.२०१४ पर्यंत उपलब्ध मनुष्यबळाचा वापर कर कायद्याच्या अंमलबजावणीसाठी

करण्याचे अधिकार सदर शासन निर्णयातील परिच्छेद क्रमांक १४ अन्वये विक्रीकर आयुक्त यांना देण्यात आलेले आहेत. त्यानुसार विक्रीकर आयुक्त हे कार्यालय व कार्यशाखानिहाय पदांचे वाटप करू शकतात. तसेच, गरजेनुसार कार्यशाखा व कार्यालय यांच्या पदांमध्ये बदल करू शकतात. यास्तव, विक्रीकर आयुक्त, महाराष्ट्र राज्य यांना दि.१८.११.२०११ च्या शासन निर्णयातील परिच्छेद क्र.१४ अन्वये असलेले अधिकार दि.३१.१२.२०१५ पर्यंत देण्यात येत आहे.

३. यासंदर्भात होणारा खर्च “मागणी क्र.जी-१, प्रधानशीर्ष २०४०, विक्री, व्यापार इत्यादींवरील कर (००) ००१-संचालन व प्रशासन (००) (०१) विक्रीकर आयुक्त (२०४० ००४२) ०१ वेतन” व “मागणी क्र.जी-१, प्रधानशीर्ष २०४०, विक्री, व्यापार इत्यादींवरील कर (००) १०१ वसुली खर्च (०१) वसुली खर्च (०१) (०१) विक्रीकर विभाग (२०४० ००५१) ०१ वेतन” तसेच “मागणी क्र.जी-१, प्रधानशीर्ष २०२०, उत्पन्न व खर्च यावरील कराची वसुली (००) ००१-संचालन व प्रशासन, व्यवसाय, व्यापार आजीविका आणि नोकऱ्या यावरील कर (००) (०१) विक्रीकर आयुक्त (२०२० ००२३) ०१ वेतन” या लेखाशीर्षाखाली मंजूर करण्यात आलेल्या अनुदानातून भागविण्यात यावा.

४. सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून त्याचा संकेतांक २०१५०११५११३७००७७०५ असा आहे. हा शासन निर्णय डिजिटल स्वाक्षरी साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( य. द. देशकर )

अवर सचिव, महाराष्ट्र शासन.

प्रति,

- १) विक्रीकर आयुक्त, महाराष्ट्र राज्य, मुंबई,
- २) महालेखापाल (लेखापरीक्षा) १, महाराष्ट्र, मुंबई,
- ३) महालेखापाल (लेखा व अनुज्ञेयता) १, महाराष्ट्र, मुंबई,
- ४) महालेखापाल (लेखापरीक्षा) २, महाराष्ट्र, नागपूर,
- ५) महालेखापाल (लेखा व अनुज्ञेयता) २, महाराष्ट्र, नागपूर,
- ६) विशेष विक्रीकर आयुक्त, महाराष्ट्र राज्य, मुंबई,
- ७) निवासी लेखा परीक्षा अधिकारी, मुंबई,
- ८) अधिदान व लेखा अधिकारी, मुंबई,
- ९) सर्व जिल्हा कोषागार अधिकारी,

- १०) मा.मंत्री (वित्त) यांचे खाजगी सचिव, मंत्रालय, मुंबई,
- ११) अपर मुख्य सचिव (वित्त) यांचे स्वीय सहायक, मंत्रालय, मुंबई,
- १२) प्रधान सचिव (व्यय) यांचे स्वीय सहायक, मंत्रालय, मुंबई,
- १३) कार्यासन अधिकारी, प्रशासन-४/वि.प्र.१,२,३,
- १४) निवड नस्ती (वि.प्र.४)